

करोड़ों रुपये का लोन लेकर धोखाधड़ी करने वाली अन्तर्राज्यीय गैंग चढ़ी पुलिस के हत्थे

जयपुर। भांकरोटा थाना पुलिस ने कार्रवाई करते हुए बैंक और फाइनेंस कंपनी से करोड़ों रुपये का लोन लेकर धोखाधड़ी करने वाली अन्तर्राज्यीय गैंग की एक महिला सहित तीन बदमाशों को गिरफ्तार किया है। पुलिस जांच में सामने आया कि इस गैंग के लोग फर्जी दस्तावेजों के आधार पर लोन पर वाहन लेकर उनकी फर्जी एनओसी के आधार पर आगे बेचते थे। जिस से बैंकों और फाइनेंस कंपनी को करोड़ों का नुकसान हुआ। इसके अलावा गैंग के सदस्य कई राज्यों में ठगी की वारदात को अंजाम दे चुके हैं और इनके खिलाफ दो दर्जन से अधिक मामले अलग-अलग थायों में दर्ज हैं। फिलहाल आरोपितों से पूछताछ की जा रही है।

पुलिस उपायुक्त जयपुर पश्चिम अमित कुमार ने बताया कि जयपुर। भांकरोटा थाना पुलिस ने कार्रवाई करते हुए बैंक और फाइनेंस कंपनी से करोड़ों रुपये का लोन लेकर धोखाधड़ी करने



भांकरोटा थाना पुलिस ने अन्तर्राज्यीय गैंग की एक महिला सहित तीन बदमाशों को गिरफ्तार किया।

वाली अन्तर्राज्यीय गैंग के विजय कुमार अग्रवाल (40) निवासी नादौती जिला करौली हाल प्रतापनगर जयपुर, सजल अग्रवाल (25) निवासी श्रीमाधोपुर हाल प्रतापनगर जयपुर और इमरान खान (30) निवासी महु खास जिला करौली हाल प्रतापनगर जयपुर को

गिरफ्तार किया। पुलिस पूछताछ में सामने आया कि आरोपित विजय कुमार पिछले कई सालों से अपने गिरोह में बाहरी राज्यों के एवं जानकार लोगों को शामिल करता। उनको अपने किराए के अपार्टमेंट में रखता। उस अपार्टमेंट के किरायानामा के आधार पर गिरोह के

■ **आरोपित विजय कुमार पिछले कई सालों से अपने गिरोह में बाहरी राज्यों के एवं जानकार लोगों को शामिल करता**

सदस्य के आधार कार्ड में पता आदि चेंज करवा कर बैंक अकाउंट खुलवा देता। उसे बैंक अकाउंट में दो-तीन महीने तक ट्रॉजैक्शन कर अलग-अलग बैंकों से वाहन खरीदने के नाम पर लोन लिया जाता था। लोन की दो-तीन किस्त देने के बाद आरटीओ में फर्जी एनओसी देकर आरसी अपने ही गिरोह के दूसरे सदस्य के नाम ट्रांसफर करवा दी जाती थी। इसके बाद विजय कुमार वाहन को स्पिनी या अन्य कंपनियों में फर्जीवाड़ा कर बनाई गए दस्तावेजों के आधार पर बेच दी जाती थी।

आरोपित विजय कुमार बहुत ही

शातिर किस्म का व्यक्ति है। इसके द्वारा पूर्व में भी इस प्रकार से फर्जी दस्तावेजों के आधार पर वाहनों पर लोन करवा कर फर्जी दस्तावेजों के आधार पर लोन की एनओसी बनाकर वाहन बेचे गए हैं। जिनके अलग-अलग जिलों में मुकदमे दर्ज हैं। गौरीतलब है कि दो जून को भांकरोटा थाने पर वेल्यू ड्राइव टेक्नोलॉजी प्राइवेट लिमिटेड (स्पिनी) की ओर से मामला दर्ज कराया था कि स्पिंगिंग कंपनी ऑनलाइन प्लेटफॉर्म से सेकंड हैंड कारों की बेचने और खरीदने का काम करती है। जिसके चलते जनवरी 2025 में एक व्यक्ति ने अपनी कार हंडई वेन्यू 2024 मॉडल बेचने के लिए संपर्क किया था। उस व्यक्ति ने फर्जी तरीके से कार की नई आरसी कार्ड से कंपनी के साथ फर्जी और धोखाधड़ी कर कंपनी को कार बेची और इसी प्रकार से पूर्व में भी लगभग 8-10 कार बेच चुका है।

जयपुर । जलदाय विभाग के ट्रांसफर आदेश के करीब 5 माह बाद सोमवार को आखिरकार जेडीए प्रशासन ने प्रतिनियुक्ति पर लगे अधिशाषी अभियंता दिनेश कुमार कूकना को उनके नए पदस्थापन के लिए रिलीव (कार्यमुक्त) कर ही दिया। इस संबंध में जेडीए की अतिरिक्त आयुक्त (प्रशासन) डॉ. प्रिया बलराम शर्मा ने आयुक्त आनंदी की मंजूरी के बाद आदेश जारी किए।

इन पिछले 5 माह में उन्होंने अपना तबादला रूकवाने का भी भरकस प्रयास किया, परंतु जलदाय मंत्री कन्हैयालाल चौधरी और अतिरिक्त मुख्य सचिव भास्कर ए. सावंत के आगे उनकी एक नहीं चली।

राज्य सरकार के आदेशों की पालना नहीं करने वाले अफसरों पर मंत्री कन्हैयालाल चौधरी बेहद नाराज थे, उन्होंने प्रत्येक ऐसे कार्मिक पर कार्रवाई के आदेश दिए थे। मजदूर बात यह है कि उन्होंने जेडीए से रिलीव होने के बाद

■ **जलदाय मंत्री कन्हैयालाल चौधरी की नाराजगी और अतिरिक्त मुख्य सचिव भास्कर सावंत के पत्र के 11 दिन बाद जेडीए प्रशासन ने रिलीव ऑर्डर जारी किए**

भी मंगलवार को अपने नए पद को नहीं संभाला।

27 मई को अतिरिक्त मुख्य सचिव भास्कर ए. सावंत ने खुद जयपुर विकास प्राधिकरण कमिशनर आनंदी को पत्र लिखकर 15 जनवरी 2025 के ट्रांसफर आदेशों की पालना सुनिश्चित करवाने के लिए आग्रह करते हुए प्रतिनियुक्ति पर जेडीए में लगे दी दिनेश कूकना को तत्काल प्रभाव से रिलीव करने के आदेश दिए थे। सावंत ने पत्र में लिखा

था कि, जेडीए में प्रतिनियुक्ति पर लगे हुए अधिशासी अभियंता दिनेश कूकना का तबादला 15 जनवरी को जलदाय विभाग ने अधिशाषी अभियंता (शहरी एवं एनआरडब्ल्यू) जयपुर के पद पर किया था, लेकिन कूकना ने आज तक वहां पदभार नहीं संभाला है। ग्रीष्म ऋतु में पेयजल वितरण की सुचारू व्यवस्था के लिए विभागीय आवश्यकताओं के मध्य नजर दिनेश कूकना को तत्काल प्रभाव से कार्य मुक्त कर नवीन पदस्थापन स्थान पर कार्य ग्रहण किए जाने हेतु निर्देशित करने का श्रम करावे। इस पत्र के 11 दिन बाद भी जयपुर विकास प्राधिकरण प्रशासन ने दिनेश कूकना को रिलीव कर दिया है।रानी की बात यह है कि, जलदाय विभाग के मुख्य अभियंता संदीप शर्मा ने गत 29 अप्रैल को दिनेश कूकना को पत्र लिखकर तत्काल जेडीए से स्वयं रिलीव होकर अधिशासी अभियंता कार्यालय मुख्य अभियंता (शहरी एवं एनआरडब्ल्यू) के पद का कार्यभार संभालने के आदेश दिए थे।

राजस्थान को 4 हजार मेगावाट आवर बैटरी ऊर्जा भंडारण प्रणाली का आवंटन

जयपुर। राजस्थान को केन्द्रीय बिजली मंत्रालय द्वारा वायबिलिटी गैप फंडिंग के अंतर्गत 4 हजार मेगावाट आवर की बैटरी ऊर्जा भंडारण प्रणाली का आवंटन किया गया है। मुख्यमंत्री भजनलाल शर्मा ने इस निर्णय के लिए प्रधानमंत्री नरेंद्र मोदी और केन्द्रीय विद्युत मंत्री मनोहरलाल का आधार प्रकट करते हुए कहा है कि यह आवंटन राज्य में ऊर्जा क्षेत्र को नई दिशा देने के साथ ग्राम एनर्जी के लक्ष्यों की प्राप्ति में भी महत्वपूर्ण भूमिका निभाएगा।

वीजीएफ के अंतर्गत यह सहायता भारत सरकार के पावर सिस्टम डेवलपमेंट फंड से दी जाएगी। राजस्थान को 4 हजार मेगावाट आवर की बैटरी ऊर्जा भंडारण प्रणाली के लिए 18 लाख रुपये प्रति मेगावाट आवर की दर से 720 करोड़ रुपये की केन्द्रीय सहायता दी जाएगी। मुख्यमंत्री ने कहा कि इस आवंटन के फलस्वरूप राज्य में बैटरी ऊर्जा भंडारण परियोजनाओं के विकास को गति मिलेगी, जिससे

- मुख्यमंत्री भजनलाल शर्मा ने जताया प्रधानमंत्री और केन्द्रीय विद्युत मंत्री का आभार
- राजस्थान को 4 हजार मेगावाट आवर की बैटरी ऊर्जा भंडारण प्रणाली के लिए 18 लाख रुपए प्रति मेगावाट आवर की दर से 720 करोड़ रुपए की केन्द्रीय सहायता दी जाएगी।

सौर और पवन ऊर्जा जैसे अक्षय स्रोतों से उत्पन्न बिजली को संरक्षित कर आवश्यकता अनुसार उपयोग में लाया जा सकेगा। इससे ग्रिड स्थिरता में भी सुधार होगा और गैर-सौर घंटों एवं पीक लोड के दौरान बिजली की निर्बाध व सुलभ आपूर्ति में सहायता मिलेगी। मुख्यमंत्री ने कहा कि सरकार प्रदेश को ग्रीन एनर्जी हब बनाने के लिए संकल्पबद्ध है और निर्धारित प्रक्रिया के अनुसार समयबद्ध प्रस्ताव प्रस्तुत कर बीईएसएस प्रणाली का विकास करने के लिए तत्पर है।

मुख्यमंत्री ने केन्द्रीय विद्युत मंत्री को

पत्र लिखकर और व्यक्तिशः मुलाकात कर राजस्थान को अतिरिक्त बीईएसएस क्षमता आवंटित करने का आग्रह किया था। साथ ही, नीति आयोग की शासी परिषद की बैठक में भी उन्होंने यह मांग प्रमुखता से उठाई थी।

उल्लेखनीय है कि भारत सरकार ने देशभर में 30 गीगावाट आवर की बीईएसएस क्षमता के विकास के लिए वीजीएफ के तहत सहायता देने का निर्णय लिया है, जिसमें से 25 गीगावाट आवर की क्षमता 15 राज्यों को और 5 गीगावाट आवर की क्षमता एनटीपीसी को आवंटित की गई है।

चरवाहों की समस्याओं को लेकर पशुपालकों से बैठक की

जयपुर। पशुपालन, गोपालन, डेयरी एवं देवस्थान विभाग के केबिनेट मंत्री जेठाराम कुमावत ने मंगलवार को शासन सचिवालय में अन्य राज्यों में पशु चराने वाले पशुपालकों से बैठक की। इस बैठक में पशुपालकों ने अन्य राज्यों पर पशु चराने के लिए झुंड में पशुओं को ले जाने के दौरान वन विभाग व आमजन द्वारा परेशान किए जाने का मामला उठाया। इस दौरान पशुपालकों ने राजस्थान सीमा के कोटा, बूंदी, बारां, झालावाड़, डूंगरपुर, चित्तौड़गढ़, भीलवाड़ा व प्रतापगढ़ के वन क्षेत्रों में रात्रि पड़ाव के दौरान कई बार लूटपाट एवं खूनी संघर्ष की घटनाएं हो चुकी हैं। पशुपालकों ने मंत्री को अवगत कराया कि जब पशुपालक अपने पशुओं को मध्यप्रदेश और छत्तीसगढ़ राज्य में खुले में पशु चराने के लिए लेकर जाते हैं तो वहां किसानों व वन विभाग के

कर्मचारियों द्वारा मारपीट की जाती है। ऐसी स्थिति में जब पीड़ित पशुपालक संबंधित थाने या विभाग के उच्चाधिकारियों के पास आरोपियों की शिकायत लेकर जाते हैं तो उन्हें बुरी तरह से प्रताड़ित किया जाता है। इस पर पशुपालकों ने पड़ोसी राज्यों की सरकार के पशुपालकों को चारागाहों में निर्बाध रूप से पशु चराने की अनुमति देने व आरोपियों पर प्रभावी कानूनी कार्रवाई का आग्रह किया। इसी तरह मध्यप्रदेश के वन क्षेत्र में निष्क्रमणीय भेड़ पालकों के पशुओं की चराई की अनुमति दिलवाने तथा मध्यप्रदेश और छत्तीसगढ़ सरकार की चरवाह नीति में स्थानीय पशुपालकों एवं निष्क्रमणीय पशुपालकों के बीच विभेद समाप्त करवाकर समान व्यवहार किए जाने के संबंधी नीति जारी करवाने का मामला उठाया गया।

कलयुग में नाम संकीर्तन सर्वोपरि

जयपुर। मंदिर श्री माधो बिहारी जी में महंत योगेश चंद्र स्वामी के सानिध्य में आयोजित भागवत कथा में ललित संप्रदायाचार्य महंत संजय गोस्वामी जी ने कहा कि भागवत कथा सत्रह पुराणों का सार है यह कल्पवृक्ष अमृत फल है जबकि वेद जल है सत्रह पुराण उसकी शाखाएँ हैं , जो भागवत का श्रवण चिंतन करता है वह अमरता को

प्राप्त करता है कथा से मनुष्य के अवगुण समाप्त हो जाते है तथा नाम संकीर्तन से ईश्वर की प्राप्ति संभव है भगवान शीघ्र प्रसन्न होते है ” कलयुग केवल नाम अधारा सुमर सुमर होय भव पारा ” नाम संकीर्तन सारे पापों को सर्वथा नष्ट कर देता है और सभी प्रकार के दुखों से मुक्त कर देता है।



66+ लाख किलोमीटर की लम्बाई के साथ भारत में दुनिया का दूसरा सबसे बड़ा सड़क नेटवर्क

नेशनल हाईवे की कुल लंबाई 60% से ज्यादा बढ़ी, 91,000 किमी से बढ़कर 1.46 लाख किमी

99% तक हुआ ग्रामीण रोड कनेक्टिविटी का कवरेज

विकसित भारत का अमृत काल सेवा, सुशासन, गरीब कल्याण के

11 साल



राष्ट्रीय जलमार्ग 5 से बढ़कर 111 हुए, साल 2024 में रिकॉर्ड 145+ एमएमटी कार्गो की आवाजाही हुई जो साल 2014 का 8 गुना है

सागरमाला परियोजना के तहत ₹1.41+ लाख करोड़ के 272 प्रोजेक्ट हुए पूरे; मजबूत हुआ तटीय इन्फ्रास्ट्रक्चर और पोर्ट-लेड डेवलपमेंट के विजन को मिला बल

भारत में दुनिया का सबसे ऊंचा रेल आर्च ब्रिज-चिनाब ब्रिज और 10,000+ फीट की ऊंचाई पर दुनिया की सबसे लंबी हाईवे टनल-अटल टनल



एयरपोर्ट्स हुए दोगुने से अधिक : 2014 में 74 से बढ़कर अब 162

उड़ान योजना के तहत 1.50+ करोड़ लोगों ने की सस्ती हवाई यात्रा

मेट्रो 5 शहरों से बढ़कर 23 शहरों में; मेट्रो नेटवर्क 2014 के 248 किमी से बढ़कर 1000+ किमी हुआ



142 वर्ल्ड-क्लास वंदे भारत ट्रेन सेवाएं बनीं आधुनिक रेलवे की मिसाल; ट्रेन यात्रा हुई तेज और सुविधाजनक

उधमपुर-श्रीनगर-बारामूला रेल लिंक के शुरु हो जाने से कश्मीर से कन्याकुमारी तक सीधे रेल कनेक्टिविटी का सपना हुआ पूरा

अमृत भारत स्टेशन योजना के तहत हो रहा 1300+ रेलवे स्टेशनों का पुनर्निर्माण, स्टेशन बन रहे आधुनिक और सुविधायुक्त